

दाराश्च गावश्च दारगवम् । ऊरू च अष्ठीवन्तौ च ऊर्वष्ठीवम् । टिलोपो निपात्यते । पादौ च अष्ठीवन्तौ च च पदष्ठीवम् । 'पादस्य पद्भावो निपात्यते । नक्तं च दिवा च नक्तं दिवम् । सप्तम्यर्थवृत्तयोर^२व्यययोः समासोऽपि^३ निपातनादेव । रात्रौ च दिवा च रात्रिदिवम् । 'पूर्वपदस्य मान्तत्वं निपात्यते । अहनि च दिवा च अहदिवम् । ननु च पर्यायावेतौ, कथमनयोर्द्वन्द्वः ? वीप्सायां द्वन्द्वो निपात्यते । अहन्यहनि इत्यर्थः ।

एकोऽव्ययीभावः साकल्ये - सरजसमभ्यवहरति । बहुव्रीहौ न भवति, सह रजसा^५ सरजः पङ्कजम् इति । ततः तत्पुरुषः - निश्चितं श्रेयो निःश्रेयसम् । निःश्रेयस्कः पुरुषः इत्यत्र न भवति । ततः षष्ठीसमासः - पुरुषस्यायुः पुरुषायुषम् । द्वन्द्वे न भवति, पुरुषश्च आयुश्च पुरुषायुषी । ततो द्विगू - द्वे आयुषी समाहृते द्वचायुषम् । त्रयायुषम् । इह न भवति, द्वयोरायुः द्वचायुः त्रयायुः इति । ततो द्वन्द्वः - ऋक् च यजुश्च ऋग्यजुषम् । इह न भवति, ऋग्यजुरस्य उन्मुग्धस्य ऋग्यजुरुन्मुग्धः । जाताद्विपूर्वपदा उक्षशब्दान्तास्त्रयः कर्मधारयाः - जातोक्षः । महोक्षः । वृद्धोक्षः । बहुव्रीहौ न भवति, जातोक्षा ब्राह्मणः, महोक्षा, वृद्धोक्षा इति । ततोऽव्ययीभावः - शूनः समीपम् उपशूनम् । टिलोपाभावः सम्प्रसारणं च निपातनादेव । ततः सप्तमीसमासः - गोष्ठे इवा गोष्ठश्च ।

[६३९] चतुरोऽच्प्रकरणे त्र्युपाभ्यामुपसङ्ख्यानम् । (म. भा. २. ४४०)

त्रिचतुराः । उपचतुराः ॥

ब्रह्महस्तिभ्यां वर्चसः । (७८/०४६)

'ब्रह्महस्तिभ्यां परो यो वर्चःशब्दस्तदन्तात् समासाद् अच् प्रत्ययो भवति^७ । ब्रह्मवर्चसम् । हस्तिवर्चसम् ।

[६४०] ^८पल्यराजभ्यां चेति वक्तव्यम् । (म. भा. २. ४४१)

^९पल्यवर्चसम् । राजवर्चसम् ॥

अवसमन्धेभ्यस्तमसः । (७०/०४७)

अव सम् अन्ध इत्येतेभ्यो ^{१०}यः परः तमसशब्दः तदन्तात् समासात् अच् प्रत्ययो भवति । अवतमसम् । सन्तमसम् । अन्धतमसम् ॥

श्वसो वसीयःश्रेयसः । (८०/०४८)

श्वसः परौ यौ वसीयश्श्रेयसशब्दौ तदन्तात् समासात् अच् प्रत्ययो भवति^{११} । श्वोवसीयसम् । श्वःश्रेयसम् । मयूरव्यंसकादित्वात् समासः । स्वभावाच् चेह श्वःशब्दः उत्तरपदार्थस्य प्रशंसामाशीविषयानाचष्टे, श्वः-श्रेयसं ते भूयात् । शोभनं ^{१२}श्रेयस्ते भूयात् इत्यर्थः । श्वोवसीयस^{१३}मित्यस्यैवायं पर्यायः ॥

1. पादशब्दस्य फ. 2. अव्यययोः नास्ति क. ड. 3. अपि नास्ति व. फ. 4. पूर्वस्य फ. 5. वर्तते इत्यधिकम् व. क. ड. 6. ब्रह्महस्तिशब्दाभ्यां फ. 7. समासान्तः इत्यधिकम् फ. 8-9. पण्य^० क. 10. यः नास्ति क, तमसशब्दान्तात् ह. 11. समासान्तः इत्यधिकम् व. 12. श्रेयः नास्ति ह 13. इत्येतस्यैव फ. काशिका-22-40-8.